


ٹہچرز گائیڈ

تحریر : عذرا خالد
چوتھی جماعت کے لئے

اندھیرا

تحریر : عامرہ عالم
تصویریں : شمسہ خلیل حسن



نوٹ :

آج کہانی اندھیرا کا پہلا دن ہے۔ سب سے پہلے ٹیچر بچوں کو کہانی کا نام اور اس کا پس منظر سمجھائیں۔ یعنی اندھیرے کے کیا معنی ہیں (روشنی نہ ہونا، کسی بھی چیز کا نہ دکھائی دینا)۔ اب بچوں کو کہانی کے حوالے سے بتائیں کہ زیر نظر کتاب میں ریچھ کا بچہ غار میں ہے اور کس طرح خوفزدہ ہے۔

پہلا سیشن

ٹیچر بچوں کو کہانی پڑھ کر سنائیں۔ پڑھنے کے دوران مکالمے اور ان کی ادائیگی کا خاص خیال رکھا جائے تاکہ بچوں کے ذہن میں سوال اور جواب دونوں آسکیں۔ اس کے بعد بچوں سے کہانی پڑھوائی جائے اور الفاظ اور مکالمے کی صحیح ادائیگی پر نظر رکھی جائے۔

ٹیچر بچوں سے سوال کریں کہ وہ کن چیزوں سے ڈرتے ہیں اور ان کے ڈرنے کی وجہ کیا ہے۔
بچے باری باری جواب دیں۔ ٹیچر سب کے جواب غور سے سنیں۔
اب سوال کریں کہ

سوال چھوٹے بھالو کو نیند کیوں نہیں آ رہی تھی؟

جواب چھوٹا بھالو اس لئے نہیں سو پا رہا تھا کہ وہ خوفزدہ تھا۔ اس کو اندھیرے سے ڈر لگ رہا تھا۔

سوال چھوٹا بھالو کس کی گود میں بیٹھا تھا؟

جواب چھوٹا بھالو اپنی ماں کی گود میں بیٹھا تھا۔

سوال بھالو کا گھر کہاں تھا؟

جواب بھالو کا گھر ایک غار میں تھا

بچوں کے جوابات سے آپ کو اندازہ ہو جائے گا کہ وہ کہانی کو غور سے سن رہے تھے یا نہیں۔

بچے ایک ایسی چیز کی تصویر بنائیں جس سے انہیں واقعی میں بہت ڈر لگتا ہے۔ (اس طرح کا کام کروانے سے اگر بچوں کے اندر کوئی خوف موجود ہے تو وہ باہر آجائے گا اور وہ اس کے متعلق بات بھی کر سکیں گے)۔

دوسرا سیشن

آج سبق کا دوسرا دن ہے۔ بچوں سے سبق سے مشکل الفاظ کے معنی پوچھیں پھر کاپی میں لکھوائیں۔

الفاظ	معنی
تکیہ میں منہ چھپانا	چھپ کر۔ چپکے سے
غار	پہاڑ کے اندر بنا ہوا گھر
روشن ہو گیا	اندھیرا دور ہو گیا
جھلمل	چمکنا

مندرجہ ذیل الفاظ کی ضد پر کام کروائیں۔

الفاظ	ضد
چھوٹا	بڑا
اندھیرا	اجالا
باہر	اندر
خوش	ناراض
ڈر پوک	بہادر
رات	دن
سونا	جاگنا
شروع	آخر

گھر کا کام :

بچے مندرجہ ذیل الفاظ کے جملے بنا کر لائیں۔

بھالو، غار، چاند، اندھیرا، بتی

تیسرا سیشن

ٹیچر بچوں سے بھالو کے بارے میں سوالات کریں اور خود بھی ان کو بھالوں کے بارے میں بتائیں۔
مثلاً بھالو جنگل میں رہتا ہے۔ یہ پھل اور شہد بہت شوق سے کھاتا ہے۔ اگر اس کو غصہ آ جائے تو یہ جانور بہت خطرناک بھی ہو سکتا ہے۔

عام طور سے اس طرح کے جانور شہروں میں چڑیا گھر میں رکھے جاتے ہیں۔
جیسے بندر کا تماشا ڈگڈگی بجا کے دکھایا جاتا ہے۔ اسی طرح بھالو کا تماشا بھی دکھایا جاتا ہے۔

سوال بھالو کتنی قسم کے ہوتے ہیں؟

جواب بھالو کی تین قسمیں ہوتی ہیں۔ سیاہ بھالو۔ بھورا بھالو اور سفید بھالو۔ سفید بھالو صرف برفانی علاقوں میں پایا جاتا ہے۔

سوال اماں بھالو نے اپنے بچے کا خوف دور کرنے کے لیے کیا کیا؟

جواب اماں بھالو نے بچے کو خوفزدہ دیکھ کر غار میں بتی جلا دی۔

سوال چھوٹے بھالو کو کس اندھیرے سے ڈر لگ رہا تھا؟

جواب چھوٹے بھالو کو غار کے باہر جو اندھیرا تھا اس سے ڈر لگ رہا تھا۔

سوال اماں بھالو نے چھوٹے بھالو کو کہانی کیوں سنائی؟

جواب چھوٹے بھالو کو کہانی اس لئے سنائی تاکہ وہ اندھیرے کے بارے میں بھول جائے اور چاند ستاروں کی کہانی سننے لگے۔ اس طرح اندھیرے میں خوف کی جگہ اس کا دھیان اندھیرے میں چمکتے چاند تاروں کی روشنی کی طرف ہو جائے گا۔

گھر کا کام:

بچے صفحہ نمبر ۳ کی خوشخطی گھر سے کر کے لائیں۔

چوتھا سیشن

آج بچے لکھی ہوئی پہلیاں بوجھیں۔ ٹیچر ایک جملہ دیں جس سے جواب بوجھنے میں مدد ملے۔ ساتھ ہی پہلا حرف بھی بتائیں۔ بچے کام کو کاپی میں اتاریں۔

- ۱ آسمان پر جھلمل کر رہے تھے س ----- (ستارے)
 - ۲ ایسا گھر جو پہاڑ کے اندر بنایا جاتا ہے غ ----- (غار)
 - ۳ اماں بھالو نے کس کی مدد سے اندھیرا دور کیا ب ----- (بٹی)
 - ۴ کون سی چیز جس سے بھالو کا بچہ ڈر گیا تھا۔ ا ----- (اندھیرا)
 - ۵ کون سی چیز جس میں بھالو کے بچے نے اپنا منہ چھپا لیا تھا ت ----- (تکیہ)
- ان جانوروں کے نام تلاش کریں۔ (اوپر سے نیچے، نیچے سے اوپر۔ دائیں سے بائیں، بائیں سے دائیں)
- ٹیچر مندرجہ ذیل چارٹ بورڈ پر بنائیں۔ بچے پہلے چارٹ کاپی میں اتاریں۔ پھر کام شروع کریں۔ ٹیچر ایک دو ناموں کو دائرہ کر کے پہلے کام کو اچھی طرح واضح کر دیں۔

ی	ر	ک	ب	ے	ن
ڈ	ا	ر	ھ	ش	و
م	ر	ڈ	ا	و	ظ
و	د	ط	ل	گ	ا
ل	ن	گ	و	ر	س
ا	ب	ت	ر	خ	م

لومڑی
لنگور
بھالو
بندر
خرگوش
بکری

گھر کا کام :
بچے چڑیا گھریا جنگل کے اوپر مضمون لکھیں۔

پانچواں سیشن

مندرجہ ذیل الفاظ و حروف کی توڑ جوڑ کریں۔

- ۱۔ جنگل = ج + ن + گ + ل
- ۲ دریا = د + ر + ا + ی
- ۳ بٹخ = ب + ط + خ
- ۴ سانپ = س + ا + ن + پ
- ۵ کہانی = ک + ہ + ا + ن + ی
- ۶ اشارہ = ا + ش + ا + ر + ہ
- ۷ چھپا = چ + ہ + پ + ا
- ۸ روشن = ر + و + ش + ن
- ۹ چھوٹے = چ + ہ + و + ٹ + ا
- ۱۰ دیکھا = د + ا + ک + ہ + ا

مندرجہ ذیل دیئے گئے جملوں کو کہانی کے لحاظ سے ترتیب دے کر دوبارہ لکھیں۔


- (۱) اماں بھالو نے بتی جلا دی
- (۹) اماں مجھے اس اندھیرے سے ڈر لگ رہا ہے
- (۴) اماں نے چھوٹے بھالو کو گود میں اٹھالیا

- (۳) چھوٹے بھالو نے اماں کے کندھے پر سر رکھ دیا
- (۵) وہ مزے سے سو رہا تھا
- (۶) مجھے نیند نہیں آ رہی
- (۸) غار روشن ہو گیا
- (۲) کہانی سناتے سناتے امی نے بھالو کی طرف دیکھا
- (۱۰) آؤ میں کہانی سناؤں

چھٹا سیشن

دی گئی گنتی کو ملا کر بچے بھالو کی ڈرائنگ بنائیں۔ بچوں سے کہیں اس میں رنگ بھریں اور بھالو کی تصویر کے پیچھے کے حصے کی منظر کشی کریں۔ بچے غار جنگل یا جو بھی کچھ وہ صحیح سمجھتے ہیں بنا سکتے ہیں۔

بھالو کے متعلق چند لائنیں بھی لکھیں۔



اندھیرا

ٹیچرز گائیڈ

جملہ حقوق اشاعت : بک گروپ، کراچی
مطبع ٹیچرز گائیڈ : کفایت اکیڈمی

bookgroup

187/2-C, Block 2, PECHS, Karachi, Pakistan.

uan: (9221) 111-825-336

phone: (9221) 3439-8186

email: info@bookgroup.org.pk

www.bookgroup.org.pk

Facebook: @bookgrouppk Instagram: @urdubooksforchildren YouTube: @bookgroupstories